

प्रायश्चित्तकाल तिसरा रविवार



माझ्या बापाचे घर व्यापाराचे घर करू नका . तुम्ही हे मंदिर तोडून टाका आणि मी ते तीन दिवसात उभारीन .

प्रायश्चित्तकाल तिसरा रविवार - वाचने

निर्गम २०:१-१७ : सियान पर्वतावर देवाने मोशेला दहा आज्ञा दिल्या . पर्वतावरून खाली उतरून मोशेने त्या आज्ञा इस्त्राएली लोकांना दिल्या .

१ करिंथ १:२२-२५ : वधस्तंभावर खिळिलेला ख्रिस्त आम्ही गाजवितो . देवाची दुर्बलता माणसाच्या बळाहून श्रेष्ठ आहे .

योहान २:१३-२५ : माझ्या बापाचे घर व्यापाराचे घर करू नका . तुम्ही हे मंदिर तोडून टाका आणि मी ते तीन दिवसात उभारीन .

दूताचा मरियेला संदेश

प्रभूच्या दूताने मरियेला संदेश दिला
आणि ती पवित्र आत्म्याच्या योगाने

गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये



आणि देवशब्द मनुष्य झाला
आणि आम्हामध्ये राहिला
नमो कृपापूर्ण मरिये

ख्रिस्ताने दिलेल्या वचनास
आम्ही पात्र व्हावे म्हणून
हे पवित्र देवमाते
आम्हासाठी विनंती कर .



आपण प्रार्थना करू याः

हे प्रभो, तुझ्या पुत्राच्या देह
धारणाचा संदेश दूताने आम्हाला
दिला . त्याच्या दुःखसहनाच्या व
कुसाच्याद्वारे आम्हाला पुनरूत्थानाचे वैभव
मिळावे म्हणून आमची मने तुझ्या कृपेने संपन्न
कर . ही प्रार्थना आम्ही आमच्या प्रभू
ख्रिस्ताद्वारे करतो . आमेन .



प्रवेश गीत

धृ . या शुभदिनी मंगल समयी
जमलो प्रभु तव चरणाशी
मन हृदयी बागेतील सुमने
स्वीकार अमुच्या श्रद्धेची



१ .मार्ग सत्य अन जीवन प्रभु तू

मुक्तिप्रदानक प्रेमस्वरूप तू

नाम मनोहर धन्य धन्य प्रभु

करितो जयजयकार (२)

प्रभुचे गातो मंगल गान

२ . अंधःकार हा लोप पावू दे
हृदयी गीत तरंग उठू दे
तव भजनी मन - चित्त हरू दे
गाण्या तव गुणगान (२)
होऊ दे सुरांची बरसात

प्रतलसलद सुतुर

सुतुर १९ ० ॢ - ११

प्रतलसलद ०

प्रभु, सलरुवलकलक कुवलनलकु
वकने आडणलकवळ आहेत .

श्रद्धेचे प्रकटीकरण

स्वर्ग आणि पृथ्वी यांचा उत्पन्नकर्ता, सर्वसमर्थ परमेश्वर पिता यावर माझा विश्वास आहे . त्याचा एकुलता एक पुत्र आमचा प्रभू येशू ख्रिस्त यावर माझा विश्वास आहे . तो पवित्र आत्म्याच्या योगाने गर्भी संभवला . कुमारी मरियेपासून जन्मला . पोन्ती पिलाताच्या अमलाखाली त्याने दुःख भोगले, त्याला कुसावर खिळले तो मरण पावला,

त्याला पुरले .तो अधोलोकात उतरला .तिस-या दिवशी मेलेल्यातून उठला, स्वर्गात चढला आणि सर्वसमर्थ देवपित्याच्या उजवीकडे बसला आहे . तेथून तो जिवंत आणि मेलेले यांचा न्याय करावयास पुन्हा येईल . पवित्र आत्मा, पवित्र कॅथलिक ख्रिस्तसभा, संताचा परस्पर संबंध, पापाची क्षमा, देहाचे पुनरुत्थान, आणि अनंतकाळचे जीवन यावर माझा विश्वास आहे . आमेन .

विश्वासू लोकांच्या प्रार्थना

प्रतिसाद



प्रभो, आमची प्रार्थना ऐक .

अर्पण गीत

धृ . तुज काय देऊ उपहार देवा

काय देऊ उपहार

१ . तन मन धन अन वैभव सारे

तुझेच तुजला अर्पू कसे रे

या विश्वातील अणु रेणूवर

तुझाच रे अधिकार



२ . माझे काही नाही जगती
तुझेच सारे अवती भवती
मनि उमजूनी मी निष्कांचन
नमतो तुला त्रिवार





ख्रिस्तशरीर स्वीकार गीत

धृ . जीवनात माझ्या अंधार अंधार
ख्रिस्तविश्वज्योती सर्वांचा आधार

- १ . दूर कर देवा माझा पापभार
कोण तुजविण मजला आधार
- २ . मला गाता यावे आनंदाचे
दान ऐसे द्यावे मला तारणाचे



३ . गीत मला ऐसे शिकवावे

गात मी रहावे रोजरोज भावे

४ . माझ्या गाण्यातूनी तुझा भक्तीस्वर

वीणेची माझिया तुट्टु नये तार

अंतिम गीत

१ . मानवाच्या न्यायकर्त्या

तुझी भीति पाळितो

लेकरांच्या प्रिय पित्या

तुझी आशा धरितो



धृ . करी मी सुपश्चात्तापा क्षमा देई मत्पापा

मला सदाग्नि हे देवा कधीच न तू टाकावा

२ . दहा आज्ञा पुत्राद्वारे

जाणिल्या मी मानसी

तथापि मी दुराचारे मोडियेल्या सर्वांशी

३ . आज्ञाभंगे तुझी सेवा

अंतरली ईश्वरा

दीनाचा तू नाथ देवा देई माते आसरा